



А П Ъ С Н Ы

Ареспубликаты хэынтқарратэ усхэарты «Апснымедиа»

2024 ш. февраль 29 № 13-14 (21 520)



А П Ъ С Н Ы - 105

**Сара сацсуоуп.
Стоурых –
Ажэйтэза иалоуп...
Сара – исашыоу иашыа соуп!**

Апсуа литература ашыатаркфы, Апсны жэлэр рпоет Дырмит Иасыф-ица Гэлиа диижьтеи 150 ш. атра иазкны

Ахацыркфы идоуха анмызуа

рхатарнакца, атцара-аазара аматц азы-зуа ухэа зеггы. Аиубилеитэ усмфатгатакэа реифкааразы Апсны Ахада идцала иапцоуп уи ихатыпуаф Бадра Гэинба хантэафис дызмоу ахэынтқарратэ комиссия. Апсны Ахада Иусцка-ла 2024 шықаса Д. И. Гэлиа ишықэсны ирылахоуп. Иахьа, цабыргыткэьаны, хара зеггы хазлахэу атоурыхтэ тэки змоу ахтыс мфатысуеит хажэлэр рдоухатэ культуразы. Дырмит Гэлиа ипста-заарей ирфеаратэ мфей, аханатэ еипш, ифырпшыгоуп. Уи дызнысыз, апынгыла дукэа зцыз имфа иахнарбоит хажэлэр ирыхтысхыоу, ирхыргахыоу, изтагылаз аамтэ уадафкэа, насгы пхьакатэи рфе-ипш. Ус анакэха, ижэлэр рзы, ахатэи бызшэа икфэирхареи арфеарей рзы илиршаз ахаангы хаштра акэзам».

Апсны атцарадыррақэа Ракаде-мия ахада Зураб Цыпауа икэгыларан изгэеит: «Хазталаз ашықэс ныхэа дуззоуп. Апсуа сахьажэа ахацыркфы, хдоухатэ пыза, аркафы Дырмит Гэлиа 150 шықаса ихыцит. Амрейпш икаххаа апсуаа ирзылпхаз ауафы, сгэанала, дрыдукылар калойт амифологиен ае-поси рфэ акультуратэ фырхацаа-аде-миургцаа. Урт ауаатэыфса рыбла хыз-тыз, иуааны иказтэз атагылазаашыақэа рзапырцеит, азы, амца, ажэлақэа рза-ргеит. Дырмит дугы ижэлэр ажэе-инраала рзапырцеит, атцара-лашарахь амфа дирбейт, адыррей ахдыррей ры-мазақэа рзаиртит».

Апсуа тцарафэ иахьанза Дыр-мит Гэлиа ихатарей ирфеара амехаки рцарафэ апсуа царауаа икарцахыоу шмачымгы, акымкэа-фбамкэа амо-нографиатэ усумтэкеи, астатэкеи, аочерккэи штытхыогы, пхьака икэатэу еихауп хэа ипхьазойт ака-демик З. Цыпауа.

Алитература-сахьаркыратэ жур-нал «Алашара» аредактор хада Ана-толи Лагалаа дапхейт Д. Гэлиа иажэе-инраала «Сыпсадгыл», жэлэр рпоет изку ихатэи жэеинраала.

Амитинг ахыркэшараан Д. Гэлиа иажэеинраалакэа ирыпхейт иара убас Б. У. Шынкэба ихьз зху Акэатэи актэи абжьаратэи ашколи, Д. И. Гэлиа ихьз зху Акэатэи апшыбатэи абжьа-ратэи ашколи, Е. А. Ешба ихьз зху Акэатэи ахэбатэи абжьаратэи ашко-ли рцафцаа.

(Алгартэ 2-тэй ад.)

2024 шықаса Д. И. Гэлиа ишықэсны ирылахоуп

Апсуа сахьаркыратэ литера-тура ашыатаркфы, Апсны жэлэр рпоет Дырмит Гэлиа диижьтеи 150 шықаса атра иамоу ауажэлэр-

ратэ тэц ду ахатыр азы, Апсны Ахада Аслан Бжыания Иусцка ала Апсны 2024 ш. Дырмит Иасыф-ица Гэлиа ишықэсны ирылахоуп.

Рзанааттэ ныхэа рыдиныхэалеит



Ахэынтқарра Ахада Аслан Бжы-ания Апсны Ахэынтқарра амассатэ информация ахархэагақэа рзана-аттэ ныхэа рыдиныхэалеит.

Адныхэларафкны ихэоуп: «Хатыр зкэу Апсны Ахэынтқарра амассатэ информация ахархэагақэа русузафцаа!»

Гэик-псык ала ишэыдысныхэа-лоит шэзанааттэ ныхэа - Апсны Ахэынтқарра Амилаттэ кыпхь, амассатэ информация ахархэа-гақэа, агазет «Апсны» 105 шықаса рхытцра амш!

Ихьыпшым ххэынтқарра аргы-ларакны ахаангы апхьатэи апо-зициякэа аанызкылоз Апснытэй ажуналистика ароль ахэ ашы-ра уадафуп. Шэара хтэылакнейпш, уи антытгы имфатысуа ахтысқэа аашэырпшеит, инашэыгзойт акту-алра злоу ауажэлэрра-политикатэ, асоциал-экономикатэ, арфеаратэ ауажэлэрратэ гэаанагарей рацца-ра шэацхрауеит, акыр анырра ата-

ра шэылшоит атэылафкны аполити-катэи ауажэлэрратэи процесскэа.

Шэара шэыфнытца ескынгы икан арфеаратэ уаа, абафхатэра змоу, ауажэлэрра рфеапхьа иры-ду атакпхыкэра атэи бзианы еи-лызкаауа, зыпсадгыл гэыкала бзи избэ, згэы азыбылуа. Шэара иахьа шэнапы злаку аус ауасхыр азыштызтэз Дырмит Иасыф-ица Гэлиа редакторс даман 105 шық-са рапхьа итытцыз агазет «Апсны» актэи аномер.

Абри аныхэамш аены чыдала итабуп хэа шэасхэарц стахуп шэа-апсаразы, иашэырпшуа аобиекти-вразы, шэыпрофессионализм азы. Сара агэра згойт апхьакагы шэза-нааттэ уал шэацэхамтцуа, хреспубли-кафкны имфатысуа ахтысқэа иана-амтоу рцэыргара шэылшо, Апсны ахыпша итытэра аус акны атэц ду змоу шэлагаламтэагы шыкало.

Ишэеигыасшыоит агаэбзиара, арфеаратэ еихьзарақэа, еицакра змам агаэзыхэара шэнапы злаку аус акны!»



Еицакра зкэым ахьз лаша

Февраль 21 рзы апсуа литература ауасхыр азыштызтэз, Апсны жэлэр рпоет Дырмит Иасыф-ица Гэлиа ди-ижьтеи 150 шықаса атра амш азы хдоухатэ культура афеарафэ акырза тэцэкуа усмфатгатакэа еицкаан.

Апсуа сахьаркыратэ литера-тура ашыатаркфы, Апсны жэлэр рпоет Дырмит Гэлиа диижьтеи 150 шық-са атра иамоу ауажэлэрратэ тэц ду ахатыр азы, Апсны Ахада Аслан Бжыания Иусцка инакфэршэаны Ап-сны 2024 шықаса Дырмит Иасыф-ица Гэлиа ишықэсны ирылахоуп. Ишды-ру еипш, агазет «Апсны» 105 ш. ахытцрагы азгэатахоит.

Дырмит Гэлиа имшира аены, Акэа анышэ дахьамадоу игылоу абакафэи ашэт шытэрақэа шьтарцеит, аусмфатэ ашка инеиз Апсны Ахада

Аслан Бжыания, уи ихатыпуаф Бадра Гэинба, Апсны Жэлэр Рейзара Аишабы Лаша Ашэба, Жэлэр Рейзара адепутат-ца, Апсны Ахада иусбарта анапхафэи Абесалом Кэарцэа, Апсны Апыза-ми-нистр ихатыпуаа Цыансыхэ Нанба, Владимир Делба, Аишабыра Рейлаза-ара иалоу, Акэа ақалакы ахада Беслан Ешба, апсуа шэкэыфцаа, атцарауаа, акультуреи аказарей русуфцаа, афэр, хыпхьазарарацэала ашколхэычкэа, жэлэр рышэкэыфэи ирфеара абзи-абафцаа.

Дырмит Гэлиа ибака амцан еицкааз амитинг ааиртит Апсны ашэкэыфцаа Рейдгыла ахантэафэи Вахтанг Апцэазоу. Уи икэгыларан дазаатгылеит: «Иахьа 150 шықаса тит апсуа сахьаркыратэ литература ауасхыр азыштызтэз, Ап-сны жэлэр рпоет Дырмит Иасыф-ица Гэлиа диижьтеи. Даараза итабуп хэа шэаххэоит, хажэлэр рдоухатэ пыза ду дызгэалазыршэарц арахь имфатыцыз Апсны Ахада, хтэыла анапхгара, арфе-аратэ интеллигенция, ауажэлэрра

